

Minuti tal-laqgħa li nżammet fl-uffiċċju amministrattiv tal-Kunsill Lokali tar-Rabat Għawdex nhar it-Tlieta 24 t'April 2012 fil-17.30.

**PREŻENTI:-** Is-Sindku, l-Av. Samuel Azzopardi, il-Viċi Sindku Marċel Tabone, il-membri Joseph Debrincat, Michel Buttigieg, Josef Schembri u Carmel Theuma u s-Seg. Eżekuttiv Miriam Attard.

**SKUŻAT:-** Il-membru Dr. Michael Portelli.

### **1. Talba**

Intqalet it-talba u nżammet minuta silenzju b'rispett lejn il-President Emeritus Dr. Ċensu Tabone li kien ukoll ingħata Ġieh il-Belt Victoria fl-1996. Is-Segretarju Eżekuttiv resqet korrispondenza mingħand Maria Tabone, l-mara ta' Dr. Ċensu Tabone, fejn irringrazzjat il-Kunsill Lokali tal-ghajnuna sabiex il-funeral statali setgħa jittella Għawdex.

### **2. Approvazzjoni tal-minuti**

Ġew approvati l-minuti tal-aħħar laqgħa. Is-Sindku ressaq korrispondenza mingħand Jonathan Vassallo li hu c-*Chairperson* tal-bord tal-ghazla tal-Priority Axis 2 mill-Operational Programme 1 Cohesion Policy 2007 – 2013, għall-proġett sottomess mill-Kunsill (ERDF 249: Setting of an Integral, Archaeological and Historical Trail in Victoria), ġew approvati €1,305,000 (VAT inkluża). Dan huwa l-akbar ammont li qatt ha Kunsill Lokali taht dan il-fond Ewropew. Il-membri qablu li dan jiġi aċċettat u għaldaqstant is-Sindku se jgħarraf lil dan il-bord li, kif mitlub, lest li jiltaqa' magħhom fil-ħmistax li ġejjin. Sadanittant ser jintbgahtu d-dokumenti rikjesti.

### **3. Victoria Playing Field**

Rigward il-proġett sottomess għall-*playing field* taht ir-rural Development Programme 2007 – 2013, Measure 313 – Encouragement of Tourism Activities, is-Sindku għarraf lill-membri li r-rizultat għandu jgħid li għand li jgħid.

#### **4. Jum il-Belt Victoria 2012 – 125 anniversarju ta' dan l-avveniment**

Is-Sindku gharraf lill-membri li l-kunċerti tal-baned ser isiru fit-2 ta' Ġunju mill-Banda La Stella u Leone Goes Pop, mill-Banda Leone, ser isir fid-9 ta' Ġunju 2012. Il-membri qablu li ssir inċiżjoni (99 kopja) li tkun turi l-Banca u kartolina kommemorattiva għal kull dar tal-Belt. Il-kunċert mill-Orkestra Filarmonika Nazzjonali se jkun bis-sehem tal-Chorus Urbanus u bis-sopran Yvonne Galea, Claire Massa Mezzo-sopran, Cliff Zammit Stevens Tenor u Noel Galea Baxx. Fuq proposta tas-Sindku qablu li tiġi kkummissjonata komposizzjoni ta' mużika għall-okkażjoni lil Dr John Galea. Qablu wkoll li jsir *tournament* tal-futbol ta' ġurnata bejn it-tlett timijiet Rabtin. Għandhom jingħataw dawn il-premijiet: - €1,000 l-ewwel premju u €60 u €400 għat tieni u t-tielet post rispettivament. Ser jiġu mistiedna żewġ persuni minn Nichelino, Goro u Namur għal dawn l-attivitajiet.

Rigward l-għoti ta' l-Onorefidenza Ġieħ il-Belt Victoria, il-membri qablu li wara li ntbagħtet korrispondenza lill-parroċċi u lill-kunventi fir-Rabat, għandha tintbagħat korrispondenza lill-Kurja Veskovi li sabiex il-Kunsill ikun infurmat bil-qassisin u reliġjużi Rabtin li qdew/qed jaqdu dmirhom f'pajjiżi tat-tliet dinja. Sadanittant il-membri qablu li dawn huma il-presuni li ser jingħataw dan l-unur: - Dun Ġorġ Grima, Sr. Josepha Gauci, Fr. Peter Cachia, Dun Anton Grech, Dun Adeodato Schembri, Suor Marcellina Tabone, u Sr. Rina Muscat u Fr. Joseph Mizzi.

#### **5. Premju Nazzjonali għal Appoġġ lil Intrapriżi**

Is-Sindku gharraf lill-membri li l-Kunsill gie ddikjarat bħala rebbieh fil-kategorija miftuħa għall-Kunsilli Lokali tal-kompetizzjoni 'Premijiet Nazzjonali Appoġġ lil-Intrapriża 2011'. Il-Kunsill huwa ntitolat għall-premju ta' €30,000 li jingħata f'żewġ pagamenti, 60% ingħata fis-serata tal-premjazzjoni u 40% jingħata fix-xhur ta' wara skond il-progress tal-implimentazzjoni tal-proġett ippjanat għal din is-sena. Dan il-proġett ser jitkompla bil-partecipazzjoni tal-Kunsill u l-entitajiet żghar involuti f'fiera fil-Piemonte, li se ssir bejn l-14 u s-17 ta' Settembru 2012 f'Turin. Bir-rebħ ta' dan il-premju il-Kunsill hu nominat għall-European Enterprise Promotion Awards, li l-finali tagħha ser issir fil-Greċja. Il-membri qablu li tiġi organizzata serata li fiha jiġu rikonoxxuti l-persuni li għenu fl-attività tas-Serata di Gola. Din l-attività ser issir nhar it-Tnejn 30 ta' April 2012 fis-Centre for Culture and Arts fiċ-Ċittadella.

#### **6. Triq Pompei**

Il-Perit Edward Scerri u residenti minn Triq Pompei ġew mistiedna jidhlu fil-kmara. Il-Perit spjega s-sitwazzjoni taż-żamma tal-ilma tax-xita f'din it-triq. Dan gie kkawżat minn livell hażin tal-wiċċ tat-triq meta ingħata t-tarmac mill-Gvern Ċentrali il-fuq minn ħmistax –il sena ilu u b'hekk diversi djar qed jimtlew bl-ilma meta tghamel ix-xita minhabba li l-katusi tal-bjut tagħhom jinsabu l-isfel mill-wiċċ tat-triq.

Il-membri qablu li titqaxxar l-ewwel parti tat-triq, fejn l-aktar li hemm problema. Hekk jinkixfu l-katusi mgħottija u l-bankini joghlew. Dan ix-xogħol għandu jsir matul is-sajf li ġej, wara Ġunju.

## **7. Patt ta' Hbiberija Victoria - Goro**

Is-Sindku gharraf lill-membri li gie ffirmat Patt ta' Hbiberija mal-Comune di Goro. Matul il-granet li s-Sindku u l-kunsillier Debrincat kienu f'Goro telghu magghom tim ta' tfajliet Rabin li pparteċipaw fit-Torneo del' Delta del Po (*volleyball*). Dan kif kien maqbul fl-laqgħa KLR33 li saret fil- 5 ta' Marzu 2012.

## **8. Inizjattivi Sportivi**

Wara li l-Kunsill tella delegazzjoni ta' tfajliet Rabin biex jipparteċipaw f'*tournament* tal-*volleyball* f'Goro fl-Italia, il-membri qablu li tkun ideja tajba jekk dan it-tim jibqa' jipprattika dan l-isport. Il-membri qablu li jinxtraw *trolley* u 12 –il ballun tal-*volleyball* li l-prezz totali hu ta' €325 VAT inkluża. Is-Sindku gharraf lill-membri li ser jiddiskuti mal-kowċ rigward il-kiri tal-piċċ fil-*gym* tas-Seminarju.

## **9. Ktieb: Victoria – A Portrait of a City**

Il-membri qablu li biex dan il-ktieb jinkudi l-materjal kollu għandhom jizjeddu 32 pagna f'kull ktieb. Il-prezz ser jizjed għal €2,700 maqsuma hekk:- €1,100 spja ta' l-istampar, €800 spja tal-karta u €800 spja tal-*plates*. Qablu wkoll li jigu stampati 500 bil-lingwa Taljana u l-ispiza titla għal €1,500. Se jigu ordnati wkoll 100 kaxxa *slip-on* għall-prezz ta' €7 –il waħda. Minhabba dawn iż-żiedet il-membri qablu li x-xogħol għandu jiltesta sat-13 ta' Ġunju 2012.

## **10. Triq Dr. Ċensu Tabone**

Is-Sindku ssuġġerixxa li l-Kunsill Lokali għandu jibgħat lill-Kumitat għall-Ismijiet tat-Toroq sabiex tissemma triq fir-Rabat għal Dr. Ċensu Tabone. Il-membri qablu ma dan.

## **11. Traffic Management u Tisbih: Wied Żejta, Area bejn Triq il-Wied u Triq Kerċem, Triq il-Belliegħa u Wesgħa Patri Ġiaċintu Camenzuli**

### Wied Żejta

Il-membri qablu li jitranga ċ-ċint ta' mal-wied u titnaddaf l-*area* ta' viċin id-dar 'Mariliana' u titranga l-parti fejn hemm il-marka VR imnaqqxa fil-gebla.

### Area bejn Triq il-Wied u Triq Kerċem

Il-membri qablu li jsir *traffic management* ta' din l-*area*. Il-pjanti tal-Perit għandhom jintbagħtu lit-Tansport Malta (TM) għall-approvazzjoni.

Il-membri qablu li titranga l-*junction* li minnha jibdew iż-żewġ toroq Kerċem u Wied il-Lunzjata. Is-suġġeriment hu li ssir forma ta' għatba li tkun tinkudi ż-żewġ sigar eżistenti.

### Triq il-Belliegħa

Il-membri qablu li jsir *traffic management* ta' din l-*area*. Il-pjanti tal-Perit għandhom jintbagħtu lit-Tansport Malta (TM) għall-approvazzjoni.

### Wesgħa Patri Ġiaċintu Camenzuli

Il-membri qablu li jitranga l-belvedere li kien sar mill-Kunsill f'din it-triq.

## **12. Tabelli dhul u hruġ Belt Victoria**

Il-membri qablu li jsiru tabelli mdendela f'kull daħla tar-Rabat. Fit-tabella għandu jkun hemm li l-Belt Victoria hi gemellata mal-belt ta' Nichelino u fuq wara jkun l-istess bħal tal-bliet ta' l-Ewropa.

## **13. Latrina Pubblika – Triq taht Putirjal**

Il-membri qablu li għandu jinbeda l-proċess sabiex tinhareġ offerta biex il-latrina ta' Triq taht Putirjal tinqala u titranga. Din hi l-aktar latrina li tintuża u l-aħħar li trangat kien fl-2000.

## **14. Korrispondenza**

Tressqet din il-korrispondenza minghand:-

### **14.1 Transport Malta (TM) fejn:-**

14.1.1 inhareġ il-permess għal-*un/loading* quddiem 'Office Club', Triq it-Tabib Anton Tabone;

14.1.2 inhareġ il-permess għal *one metre single yellow line* quddiem il-garaxx ta' 'San Antonio, Triq il-Madonna tal-Gilju;

14.1.3 inhreġ il-permess sabiex issir *traffic mirror* fi Triq Wied il-Lunzjata;

14.1.4 minflok *ubar* biswit 50, Triq Mons. Luigi Vella ssir *handle bar*;

14.1.5 intalbu aktar dettalji rigward permessi ġodda biex toroq jiġu nklużi f'Zona A tal-iskema tal-parkeġġ ikkontrollat;

14.1.6 intalab parkeġġ riservat għal persuni b'diabilita' quddiem Maria E Żammit ta' 36, Triq Għajn Qatet. Ser timtela l-formola kif rikjesta;

### **14.2 id-Dipartiment għal Gvern Lokali:-**

14.2.1 dwar skema Egov4u għall-Kunsill Lokali (Memo 17/2012);

14.2.2 fejn il-Kunsill gie mgharraf li rċieva €7,000 li kienu vvutati mill-iskema tal-attivitjiet kulturali 2012. Dawn għall-attivitja' li saret fl-ewwel tas-sena;

14.2.3 rigward il-hlas pendenti li l-Kunsill għandu mal-Wasteserv rigward it-*tipping fees*. L-ammont hu ta' €43,093.58 u d-Dipartiment qed jissuggerixxi li jekk ma hemmx oġġezzjonijiet minn nahha tal-Kunsill u dan ma jithallasx sa l-1 ta' Ġunju 2012, l-ammont jitnaqqas mit-*tranch* li jmiss f'Lulju 2012. Is-Seg. Eżekuttiv għarrfet lill-membri li fl-*email* hemm imnizzel li l-aħħar tlett xhur tal-2009 m'humix imhalsa. Dan mhux minnu peress li dan l-ammont thallas permezz ta' ċekk 7061 datat 20 t'April 2010 u l-irċevuta tal-Wasteserv datata 22 t'April 2010. Il-membri qablu li d-Dipartiment għandhu jiġi nfurmat b'dan u jiġi suggerit li l-ammont ma jitnaqqasx f'darba iżda f'darbtejn;

### **14.3 MEPA dwar:-**

14.3.1 PA/02184/10 fejn intbagħt id-Development Permit Application (DPA) Report fuq l-applikazzjoni tat-tibdil li hu propost li jsir fil-Banca Giuratale minn ġewwa;

14.3.2 l-applikazzjoni sabiex issir rampa għall-persuni b'dizabilita' biswit il-Bażilika ta' San Ġorġ. Il-Kunsill intalab iħallas €154.56 dħra sabiex tkun tista' tibda titmexxa l-applikazzjoni. Il-membri qablu li din titħallas;

14.4 Maria Caruana rigward ilmenti li jirrigwardjaw Triq Ġhajn Qatet. Is-Seg. Eżekuttiv għarrfet lill-membri li l-ilmenti li saru tmexxew minn nahha tal-istaff tal-Kunsill kif isir fuq kull ilment iehor;

14.5 il-KIP fejn il-Kunsill gie mgharref bil-hwienet tal-catering li jhallsu sabiex jingabrilhom l-iskart;

14.6 Joseph Borġ ta' 'Qalb ta' Ġesu' Triq il-Kalkara tal-Ġir, Munxar, fejn talab permess sabiex ikun jista' jbiegh il-hut minn Pjazza San Frangisk. Il-Kunsill ma jaqbilx ma dan peress li trandizjonalment il-bejjiegha tal-hut ikunu fi Pjazza Indipendenza;

14.7 Peter Bugeja ta' 'Sweet Dreams', Triq il-Merkanti, Ġhajnsielem, fejn talab permess sabiex ikun jista' jbiegh il-hut minn Pjazza San Frangisk. Il-Kunsill ma jaqbilx ma dan peress li trandizjonalment il-bejjiegha tal-hut ikunu fi Pjazza Indipendenza;

14.8 ir-residenti ta' Sqaq numru 1 fi Triq Arċipriet Saver Cassar fejn iffirraw petizzjoni/suggeriment sabiex isir *bollard* fl-entratura tal-isqaq tagħhom. Dan minhabba li qed ikun hemm il-vetturi pparkjati. Dawn iffirraw ukoll li jeżumu lill-Kunsill minn kwalunkwe responsabilita' ta' xi emerġenza li tista' tqum f'dan l-isqaq. Il-membri qablu li għandu jitpoġġa *bollard* kif sar fi sqaqien u toroq oħra dojoq;

14.9 l-Arċidjaknu tal-Katidral, Mons. Ġivanni B Gauċi fejn intalab sabiex isir dawl adekwat mal-faċċata u mal-kampnar tal-Katidral u li jkun jinxtgħel mad-dawl tat-toroq. Il-membri qablu li dan is-suggeriment għandu jgħaddi lill-Ministeru għal Ghawdex;

14.10 il-Kumitat Kongunt t'Ghawdex fejn tressaq ir-rapport finanzjarju għas-snin 2009, 2010 u 2011;

14.11 l-*Assistant Head* ta' l-iskola Agius De Soldanis fejn talbet għajjnuna finanzjarja sabiex tkun tista' tittella *musical*. Dan ma jistax issir peress li jmur kontra r-regolamenti tal-Kunsilli Lokali.

## **15. Materji oħra**

Il-membri qablu li:-

15.1 jitnaddaf Wied Kerċem fejn il-bajjada;

15.2 jintalab il-premess tat-TM sabiex issir *double yellow line* fi Pjazza Savina mill-kantuniera ta' Triq Arċipriet Saver Cassar sal-kantuniera ta' Triq Santa Marija. Dan minhabba li qed jipparkjaw il-vetturi u min ikun ipparkjat fil-*parking bays* ma jkunx jista' joħroġ;

15.3 l-KIP tiġi mmultata fuq il-ġbir tal-iskart domestiku peress li fix-xahar ta' Marzu 2012 l-iskammel iż-żgħir diġa' beda' jqattar;

15.4 it-12 steps, attivita' li kienet issir fil-granet tas-sajf tal-2010 terġa' ssir hames darbiet u tiġi addatata għall-avveniment ta' meta r-Rabat ingħata l-istatus ta' belt mir-Regina Victoria. Il-membri qablu u l-ispejjes huma ta' €6,805 li jinkludi tlett kostumi ġodda, l-organizzazzjoni, koordinament, reġista, hlas lill-atturi, dwal, il-hames repliki tal-attivita u l-logistika;

15.5 t-Taqsima tal-Kultura u l-Knisja ta' San Ġakbu jiġu nfurmati sabiex meta tkun il-festa tad-Duluri m'hemmx il-bżonn li Pjazza Indipendenza tiġi żarmata minn kull attivita' minn kmieni filghodu. Dan kif sar din is-sena fejn l-armar għall-quddies ta-18.00 ma bediex isir qabel nofs in-nhar;

15.6 titranġa l-bankina u r-rampa ta' quddiem 'Fred Jane' fi Triq Ġuże' Micallef;

15.7 Is-Sindku għarraf lill-membri li bl-intervent tal-Ministru Aurstin Gatt il-bankini l-ġodda li ser isiru fi Triq Repubblika li jaqgħu taht il-proġett tat-Ten-T ser isiru kollha bil-porfido u mhux tas-cement. Dwar dan il-proġett, il-Kunsill irċieva email mit-TM fejn ġie mgharraf li mill-Hamis 26 ta' April 2012 sa nofs Mejju 2012, Triq Repubblika minn Trejjet l-Exchange sa Pjazza J. F. Kennedy se tkun mghaluqa minhabba x-xogħol tal-bini tat-triq. Il-membri qablu li l-Kunsill għandu joġġezzjona għal din il-miżura minhabba li s-settur tan-negozju se jiġi affetwat negattivament għal tul ta' żmien.

15.8 Is-Seg. Eżekuttiv għarfet lill-membri li l-Kunsill għandu l-permess tas-sidien tad-dajr fejn hemm dawn in-niċċeċ:- tal-Kunċizzjoni fi Pjazetta fuq it-Tomba, ta' San Frangisk fi Triq Repubblika, ta' Santa Marija fi Triq Santa Marija, tal-Madonna tal-Providenza fi Triq Sant' Ursola, tad-Duluri fi Triq Karita' u tal-Kunċizzjoni fi pjazza Savina. Si San Ġorġ tal-Haġar fi Triq Enriko Mizzi għadu ma ffirmax.

Il-laqgħa spiċċat fid-21.00. Laqgħa oħra ser issir sine die.

Dr. Samuel Azzoaprdi  
Sindku

Miriam Attard  
Seg. Eżekuttiv